

# बिना कार ड्राइविंग सीखें

सिटी रिपोर्टर

कुछ दिन पहले जॉर्ज (काल्पनिक नाम) ने कार खरीदी, ड्राइविंग सीखने के दौरान उन्होंने रोड पर पांच लोगों को हिट कर दिया। यह एक आम घटना है जो कहीं भी देखी-सुनी जा सकती है, लेकिन अब एक ऐसी टेक्निक मार्केट में आ गई है जिसमें ड्राइविंग सीखने के लिए कार की जरूरत नहीं होगी। यह ड्राइविंग सिमुलेटर है, जिसका सॉफ्टवेयर किसी



श्री डी कार रेसिंग गेम की तरह है। इसमें बैठ कर बिल्कुल ऐसा लगता है जैसे असली कार में बैठे हों। इसमें ट्रैफिक रूल्स और रोड पर लगे साइन बोर्ड की जानकारी भी दी गई है। हरीश चन्द्र माथुर राजस्थान राज्य लोक

प्रशासन संस्थान में राजस्थान परिवहन विभाग की ओर से आयोजित सड़क सुरक्षा पर दो दिवसीय सेमिनार के पहले दिन इस ड्राइविंग सिमुलेटर प्रदर्शन किया गया। राजस्थान में पहली बार ऐसे ड्राइविंग सिमुलेटर का प्रदर्शन किया गया है। इसका सॉफ्टवेयर बिल्कुल कार की तरह डिजाइन किया गया है। इसमें कार की जैसी एक सीट है, लेफ्ट हैंड साइड में गियर हैं, इसी तरह एक्सीलेटर, क्लिच, ब्रेक, हॉर्न और इंडीकेटर भी हैं। सामने तीन एलीसीडी स्क्रीन सेट की गई है। इनमें बिल्कुल रोड जैसा नजारा दिखता है। रोड पर सभी तरह के वाहन और पैदल यात्रियों के बीच आपको ड्राइविंग करनी होगी। इस सिमुलेटर का नाम टेक्नोट सिम सी 180 है।